

Врз основа на член 9 став (1) алинеа 7 и член 14 став (12) од Законот за учебници во основно и средно образование („Службен Весник на Република Северна Македонија“ бр.3/25 и 74/25) и Предлогот доставен од членот известител **Весна Ничева** бр.26-802/2 од 17.07.2026 година, Националната комисија за учебници на седницата одржана на ден 21.07.2026 година, донесе:

ОДЛУКА

за одобрување и употреба на учебник по наставниот предмет Информатика за II (втора) година гимназиско образование

1. СЕ ОДОБРУВА употреба на учебник по наставниот предмет **Информатика за II (втора) година гимназиско образование** со шифра 500 од Друштвото за производство, трговија и услуги СТУДЕНТСКИ СЕРВИС ДОО увоз-извоз -Скопје, од авторот: Тодор Димов.
2. Жалбата го одлага извршувањето на оваа Одлука. Одлуката е извршна по нејзината конечност.
3. Конечната Одлука да се достави до Државниот просветен инспекторат.

Образложение

Врз основа на член 12 став (2) од Законот за учебници во основно и средно образование („Службен Весник на Република Северна Македонија“ бр.3/25 и 74/25), Педагошката служба на ден 29.04.2026 година на интернет страницата на Министерството за образование и наука, објави Конкурс за учебник во гимназиско образование бр.26-541/1 од 29.04.2026 година.

Согласно член 14 став (1) од Законот за учебници во основно и средно образование („Службен Весник на Република Северна Македонија“ бр.3/25 и 74/25), директорот на Педагошка служба во рок од три дена од завршување на Конкурсот со Решение бр.26-541/4 од 01.07.2026 година формираше Комисија за шифрирање и проверка на пристигнатата документација.

Комисијата за шифрирање и проверка согласно член 14 став (3) во предвидениот рок од 3 дена од денот на проверката и шифрирањето на пристигнатата документација со допис број 32-93/1 од 01.07.2026 година заверен во писарницата на Министерството со бр.26-541/9 од 01.07.2026 година и допис бр.32-94/1 од 01.07.2026 година заверен во писарницата на министерството со бр.26-541/10 од 01.07.2026 година, шифрираниот ракопис за учебник со шифра 500, преку Педагошка служба да го достави до Бирото за развој на образованието и Рецензентската комисија за ракопис за учебник формирана од Националната комисија за учебници.

Педагошка служба со допис бр.26-541/11 од 01.07.2026 година шифрираниот ракопис го достави до Бирото за развој на образованието за Стручно мислење.

Бирото за развој на образованието со допис бр.09-1467/3 од 03.07.2026 година заверен во писарницата на Министерството со бр. 26-541/12 од 06.07.2026 година, до Педагошката служба достави Стручно мислење за ракописот за учебник со шифра 500 по наставниот предмет **Информатика за II (втора) година гимназиско образование.**

Во мислењето е наведено дека ракописот за учебник со шифра 500 е изработен според индикаторите во Концепцијата за изработка на учебник и е целосно усогласен со Наставната програма поради што се дава позитивно мислење и постапката продолжува.

Националната комисија за учебници на седницата одржана на ден 09.07.2026 година со Решение заведено под архивски број 26-800/1 од 13.07.2026 година, формираше Рецензентска комисија за стручно вреднување на ракописот за учебник по наставниот предмет **Информатика за II (втора) година гимназиско образование.**

На ден 16.07.2026 година Рецензентска комисија за стручно вреднување на ракописот за учебник доставила Стручно мислење бр.26-800/7 во кое наведено дека ракописот за учебник со шифра 500 е усогласен со Наставната програма, содржински и методски е соодветен, јазично разбирлив и функционален за наставна примена. Ракописот за учебник овозможува прегледна организација на наставниот процес, поддржува самостојно учење, деференцирана работа и проверка на знаењата, поради што претставува соодветно наставно средство за ова образовно ниво.

Националната комисија за учебници согласно член 9 став (1) алинеа 4 и член 14 став (9) и (10) од Законот за учебници во основно и средно образование („Службен Весник на Република Северна Македонија“ бр.3/25 и 74/25) на седницата одржана на 09.07.2026 година донесе Решение заведено под архивски број 26-802/1 од 13.07.2026 година за определување на член известител. Членот известител со допис заведен под архивски број 26-802/2 од 17.07.2026 година на Националната комисија за учебници и предложи да ги прифати извештаите на Бирото за развој на образованието и на Рецензентската комисија, ракописот за учебник со шифра 500 по наставниот предмет **Информатика за II (втора) година гимназиско образование**, да го прифати како учебник и да се продолжи понатамошна процедура за издавање и употреба на истиот.

Педагошката служба со допис бр.26-541/13 од 22.07.2026 година се обрати до Комисијата за шифрирање и проверка на пристигнатата документација за доставување на Записникот од шифрирање и проверка по објавениот Конкурс 26-541/1 од 29.04.2026 со напомена истиот да биде јавно достапен односно да е транспарентен во делот на поднесените ракописи за кои ќе се врши јавно отварање.

Комисијата за шифрирање и проверка на пристигнатата документација со допис бр.32-97/2 од 22.07.2026 година заверен во писарницата на Министерството со бр.26-541/14 од 22.07.2026 година до Педагошката служба го доставила Записникот бр.32-92/1 од 01.07.2026 година.

По добивање на Записникот бр.32-92/1 од 01.07.2026 година Педагошката служба на веб страницата на Министерството за образование и наука објавила Известување со бр.26-541/15 од 22.07.2026 година со прилог на Записникот во кое е наведено дека за наставниот предмет **Информатика за II (втора) година гимназиско образование** од страна на Националната комисија за учебници за основно и средно образование донесена е Одлука за учебник да биде одобрен ракописот за учебник со шифра 500.

По јавното и транспарентно објавување на Записникот бр.32-92/1 од 01.07.2026 година на интернет страницата може да се увиди дека на Конкурсот биле доставени две понуди за ракописи за учебници, но по шифрирањето и проверката на пристигнатата документација констатирано е дека ракописот за учебник со шифра 600 од Друштвото за издавачка дејност, производство, промет и услуги ЕДУКА МАК ДОО увоз-извоз Скопје со авторот Јовица Ристиќ се отфрла од причина што согласно член 13 став (1) алинеја 1 од Законот за учебници во основно и средно образование („Службен весник на Република Северна Македонија“ бр.3/25 и 74/25) како и објавениот Конкурс бр.26-541/1 од 29.04.2026 година точка 4.3 Издавачот на поднесениот ракопис за учебник нема доставено доказ за регистрирана издавачка дејност од најмалку пет години, односно во доставената документација нема документ во кој може да се утврди датумот на основање на издавачот.

Ракописот за учебник со шифра 500 продолжил во понатамошна постапка на одобрување и констатирано е дека за овој ракопис за учебник се јавува: Друштвото за производство, трговија и услуги СТУДЕНТСКИ СЕРВИС ДОО увоз-извоз -Скопје, со авторот: Тодор Димов.

Имајќи го предвид сето погоре наведено, Националната комисија за учебници на седницата одржана на ден 21.07.2026 година едногласно го прифати предлогот на известителот и одлучи како во изреката на оваа Одлука.

Правна поука: Против оваа Одлука, во рок од 15 дена од денот на приемот, може да се поднесе жалба до Државната комисија за одлучување во управна постапка, постапка од работен однос и инспекциски надзор во втор степен.

ПРЕТСЕДАТЕЛ НА НАЦИОНАЛНА КОМИСИЈА,
Проф. д-р Ташко Ризов

Tashko
Rizov

Digitally signed by Tashko Rizov
DN: c=MK,
serialNumber=324481,
sn=Rizov, givenName=Tashko,
cn=Tashko Rizov
Date: 2026.07.22 10:40:56
+02'00'

Доставено до:
- Писарница на министерството
- Издавачи

Приним: Светлана
Маказиева
23.07.26

Приним: Зоран Димитровски
22.07.2026.

Издавач: Студентски Сервис